

वार्ड क्र. 01 तालाबपारा में चलाया गया स्वच्छता अभियान
(स्वयंसेवी संस्था " प्रयास " एवं वार्ड क्र. 01 के स्वच्छाग्रहियों ने किया साफ-सफाई कार्य)



कोरबा 05 दिसम्बर 2017 –निगम के वार्ड क्र. 01 तालाबपारा में आज स्वच्छता अभियान चलाकर साफ-सफाई का कार्य संपादित कराया गया, नगर पालिक निगम कोरबा की प्रेरणा से स्वयंसेवी संस्था " प्रयास " के स्वयंसेवकों एवं वार्ड क्र. 01 स्वच्छाग्रहियों के साथ-साथ वार्डवासियों ने भी साफ-सफाई कार्यों का संपादन किया।

यहां उल्लेखनीय है कि 04 जनवरी 2018 से देश के समस्त 4041 शहरों में स्वच्छ सर्वेक्षण का कार्य संपादित कराया जाना है, जिसमें छत्तीसगढ़ राज्य के सभी छोटे-बड़े शहरों के साथ अपना कोरबा शहर भी शामिल है। स्वच्छ सर्वेक्षण 2018 में कोरबा शहर अपना सर्वोत्तम प्रदर्शन करते हुए स्वच्छता रैंकिंग में राष्ट्रीय स्तर पर सम्मानजनक स्थान प्राप्त करें, इस दिशा में नगर पालिक निगम कोरबा द्वारा सभी आवश्यक कदम उठाए जाने के साथ-साथ स्वच्छ सर्वेक्षण 2018 के पूर्व की तैयारियों को अंतिम रूप दिया जा रहा है। शहर को साफ-सुथरा रखने में नगर के स्वयंसेवी संगठनों, सामाजिक संस्थाओं व समाज के सभी वर्गों व नागरिकों का सहयोग प्राप्त हो, इस दिशा में निगम विभिन्न माध्यमों से स्वच्छता के प्रति जनजागरूकता लाने के साथ-साथ सभी का सहयोग प्राप्त कर रहा है। निगम में स्वच्छ भारत मिशन के नोडल अधिकारी डॉ.संजय तिवारी ने बताया कि इसी कड़ी में आज स्वयंसेवी संस्था "प्रयास" के पदाधिकारियों, सदस्यों एवं वार्ड क्र. 01 के स्वच्छाग्रहियों ने वार्ड पार्षद श्री रविशंकर शुक्ला की अगुवाई में वार्ड क्र. 01 तालाबपारा में विशेष स्वच्छता अभियान चलाया तथा साफ-सफाई का कार्य संपादित कराया। तालाबपारा बस्ती के अंदरूनी भागों एवं बस्ती में खंडहर पड़े सामुदायिक भवन की साफ-सफाई करने के साथ ही कार्य के दौरान उत्सर्जित कचरे को संग्रहित

कर उसे निर्धारित स्थान पर पहुंचाया गया, साफ-सफाई कार्यों में वार्ड के नागरिकों व निगम के सफाईमित्रों ने भी अपना सहयोग दिया। इस अवसर पर बस्तीवासियों से अनुरोध किया गया कि वे घरों से निकले हुए कचरे को सड़क, नाली व सार्वजनिक स्थानों पर न डालें, सूखे व गीले कचरे को पृथक-पृथक डस्टबिन में संग्रहित करके रखें तथा डोर-टू-डोर अपशिष्ट संग्रहण हेतु आने वाले सफाईमित्र के वाहन में ही कचरे को डालें। स्वच्छता अभियान के दौरान वार्ड पार्षद रविशंकर शुक्ला एवं स्वच्छ भारत मिशन के नोडल अधिकारी डॉ. संजय तिवारी के साथ-साथ सोनू महाराज, श्रवण कुमार, शाहरूख अंसारी, अमर मेहरा, रमेश साहू, विनोद धारित, शाजिद अंसारी, अमन कुर्रे, संतोष साहू, विनोद साहू, आकाश सिंह, कान्हा सिंह, कमाल खान, निहाल खान आदि की विशेष सहभागिता रही।

(